

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿ ಸ್ವಾಮಿನಾ ವಿರಚಿತಂ

|| ಶ್ರೀಧನುಷ್ಪುರೀಶ ಶ್ರೀರಾಜಗೋಪಾಲಕೃಷ್ಣಸ್ವಾಮಿ  
ಸುಪ್ರಭಾತಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಧನುಷ್ಪುರೀಶ ಶ್ರೀರಾಜಗೋಪಾಲಕೃಷ್ಣಸ್ವಾಮಿ ಸುಪ್ರಭಾತಂ ||

ಕವಿತಾಜಿತಕಲ್ಲೋಲಿಕನೈಕಾಕಾಂತವಕ್ಷಸೇ |  
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ದೇವಕೀಪುಣ್ಯಸಂಜಾತ! ವಾಸುದೇವ! ಜಗತ್ಪತೇ |  
ಉತ್ತಿಷ್ಠ ರಾಜಗೋಪಾಲ! ಯಶೋದಾನಂದವತ್ಸಲ || ೧ ||

ಶ್ರೀಚಾಪಮಾಸಭವಭಕ್ತಪದಾಬ್ಜರೇಣು-  
ಪ್ರಾಬೋಧಕೀಪ್ರಭೃತಿಸೂಕ್ತಿಸನ್ನಿಜಾಸ್ಯಾಃ |  
ಅಧ್ಯಾಪಕಾಃ ವಿರಚಿತಾಂಜಲಯಸ್ಸಮೇತಾಃ  
ಶ್ರೀಚಾಪಪತ್ತನಪತೇ! ತವ ಸುಪ್ರಭಾತಂ || ೨ ||

ಪ್ರಾತಃ ಪ್ರಸೂನಕುಲತಃ ಕಿಲ ಸೌರಭಾಣಿ  
ವಾತಃ ಪ್ರಕೀರ್ಯ ಹರಿತಾಂ ಪುನರಾಂತರೇಷು |  
ಶೀತಃ ಪ್ರವಾತಿ ಮಧುರೋ ಮೃದುಲಸ್ಪದರ್ಥಂ  
ಭ್ರಾತಃ! ಪ್ರಲಂಬಮಥಿತುಃ ತವ ಸುಪ್ರಭಾತಂ || ೩ ||

ನಾನಾವಿಧಾಭರಣಜಾಲವಿಭೂಷಿತಾಂಗ್ಯಃ  
ಮಾನಾತಿಲಂಘಿನಯಾವನತಾಃ ನತಾಂಗ್ಯಃ |  
ಗಾನಾಭಿಭೂತಕಲಕಂಠಗಣಾಃ ಉಪೇತಾಃ  
ಹೇ ನಾಥ! ಕಾರ್ಮುಕಪುರಸ್ತವ ಸುಪ್ರಭಾತಂ || ೪ ||

ಕ್ಷೀರಾಬ್ಧಿನಾಥ! ಭಗವತ್! ಮಧುರಾವತಾರ!  
ಸೂರಾತ್ಮಜಾತರಣ! ಗೋಕುಲಕ್ಲೃಪ್ತಲೀಲ! |

ಧಾರಾಧರಾಭ! ಧರಣೀಧರಧಾರಿಪಾಣೇ!

ಶ್ರೀರಾಜಗೋಪ! ಯದುನಾಯಕ! ಸುಪ್ರಭಾತಂ || ೫ ||

ಅಂಭೋಜಪತ್ರವಿಪುಲಾಮಲದೀರ್ಘನೇತ್ರ!

ಸಂಭೋಗತುಷ್ಟ! ರಮಣೀಯವಿದರ್ಭಜಾಯಾಃ |

ಅಂಭೋಜಸಂಭವಮುಖೈರಭಿವಂದಿತಾಂಘ್ರೇ!

ಅಂಭೋದಕೃಷ್ಣ! ಯದುನಾಯಕ! ಸುಪ್ರಭಾತಂ || ೬ ||

ಭಾನೂದಿತಾತಟಲತಾಸದನೇತಿಪುಣ್ಯೇ

ಭಾನೂದಯಾವಧಿ ವಿಧಾಯ ರಸೈವಿಲಾಸಂ |

ಭಾಽನೂನರೂಪಗುಣವೃತ್ತಸುರಾಧಿಕಾಯಾಃ

ಶ್ರೀನೂತನಾದ್ಯಪಶುಪಾಲಕ! ಸುಪ್ರಭಾತಂ || ೭ ||

ಭೀಮಾನುಜಾಯ ಕಥಿತಾಮೃತಗೀತ! ನಾಥ!

ಧೀಮಾನ್ಮಮಾಂತರ ಇತಿ ಪ್ರಥಯನ್ಮಭಾವಂ |

ಸೀಮಾತಿಲಂಘಿಕರುಣಾಮಯದಿವ್ಯಮೂರ್ತೇ!

ಸೋಮಾಸ್ಯ! ಕೃಷ್ಣ! ಭಗವತ್! ತವ ಸುಪ್ರಭಾತಂ || ೮ ||

ಶ್ರೀಪಾರಿಜಾತಚರಿತಂ ವ ಸಮುದ್ವಮಂತ್ಯಾ

ಶ್ರೀಪಾಕಶಾಸನದೃಶಾ ಸಮುದೀಕ್ಷಿತಸ್ಯ |

ಶ್ರೀಪಾಕರಮ್ಯಗುಣಸತ್ಯಮಹಾನುಭಾವ!

ಶ್ರೀಪಾದ್ಯಕೃಷ್ಣ! ಯದುನಾಯಕ! ಸುಪ್ರಭಾತಂ || ೯ ||

ಕಾಮಾಭಿತಪ್ತಪಶುಪಾಲವಿಲಾಸಿನೀನಾಂ

ಕಾಮಾಭಿಪೂರಣಕೃತಾರ್ಥಕೃಪಾವಿಲಾಸ! |

ಕಾಮಾದಿಪಾಲಸಹಜಾತ! ಶಿವಾಭಿತಪ್ತ-

ಕಾಮಾವತಾರ! ಯದುನಾಯಕ ಸುಪ್ರಭಾತಂ || ೧೦ ||

ನೀಲಾಂಬುದಾಭ! ನಿಖಿಲಾಗಮವೌಲಿಲೋಲ!

ನೀಲಾಂಬರಾವರಜ! ನಿಸ್ತುಲ! ನೀಲಜಾಕ್ಷ! |

ನೀಲಾಂಬರಾಭರಣಸೂರಸುತಾಮನೋಜ್ಞ -

ನೀಲಾಂಬುನೀಲ! ಯದುನಾಯಕ! ಸುಪ್ರಭಾತಂ || ೧೧ ||

ಕಾಲಾಂಬುದಾಭಕಮನೀಯ! ಗುಣಾಂಬುರಾಶೇ!

ತಾಲಾಂಕಸೋದರ! ತಮಃಕುಲಚಿತ್ರಭಾನೋ!

ಬಾಲಾಂಕಕೇತುರಥಸೂತ! ಸುನಂದಪತ್ನಾಃ

ಬಾಲಾಂಕಭೂಷಣ! ಯದೂತ್ತಮ! ಸುಪ್ರಭಾತಂ || ೧೨ ||

ಮಾಲಾಕೃತೇ ಕರುಣಯಾ ರಚಿತಪ್ರಸಾದ!

ಕಾಲಾಧಿಭೀಮ! ನಿಜಮಾತುಲದೈತ್ಯನೇತುಃ |

ಸಾಲಾಭಿರಾಮಭುಜಪಾತಿತವಾರಣೇಂದ್ರ!

ಮಾಲಾಲ್ಯಪಾದ! ಯದುನಾಯಕ! ಸುಪ್ರಭಾತಂ || ೧೩ ||

ಶೂಲಾಯುಧಸ್ತವವಿತಿರ್ಣತದೀಯಜೀವ!

ಮೂಲಾಸ್ಯಸರ್ವಜಗತಃ ಮುನಿಬೃಂದವಂದ್ಯ! |

ತೂಲಾಯಿತಾಖಿಲರಿಪೋ! ತಪನೋದಿತಾಯಾಃ

ಕೂಲಾವನೀರತ! ಯದೂತ್ತಮ! ಸುಪ್ರಭಾತಂ || ೧೪ ||

ವೇಲಾತಿಲಂಘಿಕರುಣಾರಸಪೂರ್ಣಚಿತ್ತ!

ವೇಲಾಲಿತೋಽಸಿ ಶಿರಸೇತಿ ನುತಾರ್ಜುನೇನ |

ಚೇಲಾಪಹಾರ! ಪಶುಪಾಲಕಕನ್ಯಕಾನಾಂ

ವೇಲಾ ದಿನೋದಯವತೀ! ತವ ಸುಪ್ರಭಾತಂ || ೧೫ ||

ಬಾಲಾಸು ತಾಸು ಪಶುಪಾಲಕುಲೋದಿತಾಸು

ಮಾಲಾಸು ಭೃಂಗಸಮಭಾಸುರಸೌರಭಾಸು |

ಲೀಲಾಯುತಾಸು ಲಲಿತಾಂಗಮನೋಹರಾಸು

ಲೋಲಾಂತರಂಗ! ಯದುನಂದನ! ಸುಪ್ರಭಾತಂ || ೧೬ ||

ಮೀನಾವತಾರ! ಮಹನೀಯಗುಣೋಪಪನ್ನ!

ದೀನಾವನೈಕರತ! ಪಾಲಿತವೇದವೃಂದ! |

ಏಣಾಂಕನಂದನವಿಲೋಚನ! ಕ್ಲೃಪ್ತಸಾಮ್ಯ!  
ಲೀಲಾಸುರೇಂದ್ರ! ತವ ಯಾದವ! ಸುಪ್ರಭಾತಂ || ೧೭ ||

ಬಾಣಾಹವೇ ಮಹತಿ ಬಾಹುಸಹಸ್ರಭೀತೌ  
ಏಣಾಂಕಮೌಲಿರಚಿತಾರ್ಥನಯಾ ದಯಾದ್ರಃ |  
ವೀಣಾಪ್ರವಾದನಕೃತೇ ತ್ವಮದಾ ಹಿ ಬಾಹೂ  
ಶೋಣಾಂಬುದಾಕ್ಷ! ಯದುನಂದನ! ಸುಪ್ರಭಾತಂ || ೧೮ ||

ದುಗ್ಧಾಬ್ಧಿಜಾಸ್ವಿವ ಪರಾಸು ಸದಂಗನಾಸು  
ಮುಗ್ಧಾಸು ತಾಸು ಪಶುಪಾಲಕಕನ್ಯಕಾಸು |  
ದುಗ್ಧಾಬ್ಧಿ ತಲ್ಪ! ಮಧುರಾಸು ರಸೋಲ್ಬಣಾಸು  
ಮುಗ್ಧಾಽಯಿ! ಕೃಷ್ಣ! ಯದುನಂದನ! ಸುಪ್ರಭಾತಂ || ೧೯ ||

ಭಿಕ್ಷಾಧಿಪಾಯ ಸುಹೃದೇ ಹಿ ಸುದಾಮನಾಮ್ನೇ  
ಕಕ್ಷಾಂತಕ್ಲೃಪ್ತಪೃಥುಕಾಯ ಸದುತ್ತಮಾಯ |  
ಯಕ್ಷಾಧಿಪತ್ವಮದದಾಃ ಕ್ಷಣವೀಕ್ಷಣೇನ  
ಅಕ್ಷಾಮಮಾನ್ಯದಯ! ಯಾದವ! ಸುಪ್ರಭಾತಂ || ೨೦ ||

ಋಕ್ಷಾದಿನಾಥತನಯಾಂ ವಿನಯೋಪಪನ್ನಾಂ  
ಋಕ್ಷಾದಿನಾಥವದನಾಮವಲೋಕ್ಯ ಹೃಷ್ಯ! |  
ಯಕ್ಷಾದಿನಾಥನುತ! ಹೇ ವಸುದೇವಪತ್ನಾಃ  
ಕುಕ್ಷಾವುದೀತ! ಭಗವತ್! ತವ ಸುಪ್ರಭಾತಂ || ೨೧ ||

ದೋಷಾ ರತ್ಯೈರತಿರಸೈ ರಚಿತಾ ಗುಣಾಥ್ಯಾ  
ಯೋಷಾಗಣೈರನುಪಮೈರಮಿತ್ಯೈರುದಾರೈಃ |  
ದೋಷಾಕರಾನನ! ಗುಣಾಕರ! ಮಾಮಕೀರ್ನಾ  
ದೋಷಾನಪಾಕುರು ಯದೂತ್ತಮ! ಸುಪ್ರಭಾತಂ || ೨೨ ||

ಭಾಷಾಪತಿರ್ವಿಹಿತವತ್ಸಕುಲಾಪಹಾರಃ  
ಘೋಷಾವನೌ ವಿಹಿತವತ್ಸಕುಲಸ್ವರೂಪಾತ್ |

ಪೂಷಾಯಿತಾತ್ ಭವತಃ ಕಿಲ ಲಜ್ಜಿತೋಽಸ್ತೌತ್  
ತೋಷಾಯ ನಂದಕುಲನಂದನ! ಸುಪ್ರಭಾತಂ || ೨೩ ||

ವೀರಾರ್ಜುನಃ ಪರಶುರಾಮತಯಾ ಹತೋಽಭೂದ್  
ವೃಕ್ಷಾರ್ಜುನೌ ಚ ಭವತಾ ಭವತೋಽವಿತೌ ಚ |  
ಧೀರಾರ್ಜುನಸ್ತು ಸಮರೇ ಪರಿಪಾಲಿತಾತ್ಮಾ  
ಕೃಷ್ಣಾರ್ಜುನಾತಿಯಶಸಾ ತವ ಸುಪ್ರಭಾತಂ || ೨೪ ||

ರಾಮಾನುಜಾತ! ರಮಣೀಯಗುಣಾಂಬುರಾಶೇ!  
ರಾಮಾವತಾರರಣರಂಜಿತರಾಕ್ಷಸೇಂದ್ರ! |  
ರಾಮಾನುಜಾತವಿಶದೀಕೃತಗೀತ! ಗೋಪ!  
ರಾಮಾನುಷಂಗ! ಯದುಪುಂಗವ! ಸುಪ್ರಭಾತಂ || ೨೫ ||

ಸಾಮಾದಿರೂಪ! ಸನಕಾದಿಭಿರರ್ಚಿತಾಂಘ್ರೇ!  
ಸಾಮಾಧುಪಾಯಚತುರಾನನ! ಸರ್ವಲೋಕ! |  
ಸಾ ಮಾ ಮಮೇತಿ ಮಮತಾವತಿ ಚೈದ್ಯರಾಜೇ  
ಸಾಮಾನತಾಪ್ರದ! ಯದೂತ್ತಮ! ಸುಪ್ರಭಾತಂ || ೨೬ ||

ಕಾಮಾನ್ವಿಹಾಯ ಚಲತಾಂ ಸುಲಭಸ್ವರೂಪ!  
ಕಾಮಾನ್ವಿಧಾತುಮಪಿ ಸಜ್ಜ ನಿಜಾನತಾನಾಂ |  
ಕಾಮಾತ್ಮಜಾತತನುಜಾತಕೃತೇ ನಿರುದ್ಧ -  
ಕಾಮಾರಿಭಕ್ತಪುರ! ಯಾದವ! ಸುಪ್ರಭಾತಂ || ೨೭ ||

ಆಜಾನುಲಂಬಿಭುಜಮಧ್ಯನಿವಾಸತುಷ್ಟ -  
ಮಾಜಾತಮಂಗಲನಿಧೇ! ಮಧುರಸ್ವಭಾವ! |  
ವಾಜಾತಿದಾನಪರಿಪಾಲಿತಭಕ್ತಬೃಂದ!  
ಸಾಜಾಮರೇಡಿತ! ಯದೂತ್ತಮ! ಸುಪ್ರಭಾತಂ || ೨೮ ||

ಆಶಾಸು ವಿಶ್ರುತಮನೋಹರಭವ್ಯಮೂರ್ತೇ  
ನಾಶಾಯ ಜಾತ ಧರಣೀತಲಭಾರಭೂಮ್ನಃ |

ಈಶಾಯಿ! ಸರ್ವಜಗತಾಂ ರಮಣೀಮಣಿಶ್ರೀ-

ಯೋಷಾನಿವಾಸ! ಯದುನಂದನ! ಸುಪ್ರಭಾತಂ || ೨೯ ||

ಭಾಗೀರಥೀಜನನಪಾವನಪಾದಪದ್ಮ!

ಯೋಗೀಂದ್ರಮಾನಸನಿವಾಸ! ಧನುಷ್ಪರೀಶ!

ವಾಗೀಶ್ವರಾದಿನುತ! ಗೋಕುಲಲೋಲಚಿತ್ತ!

ಭೋಗೀಂದ್ರತಲ್ಲ! ಯದುನಂದನ! ಸುಪ್ರಭಾತಂ || ೩೦ ||

ಇತ್ಥಂ ಧನುಷ್ಪರಪತೇರಿಹ ಸುಪ್ರಭಾತಂ

ತೇನೈವ ಮಾನಿಧಿಮುಖೇನ ಕೃತಂ ಮನೋಜ್ಞಂ |

ಯೋ ಮಾನವಃ ಪ್ರತಿದಿನಂ ಪಠತಿ ಪ್ರಭಾತೇ

ತಂ ಶ್ರೀಶ್ಚ ಗೀಶ್ಚ ಸುಖಮಾಯುರುಪೈತಿ ಕೀರ್ತಿಃ || ೩೧ ||

|| ಇತಿ ಶ್ರೀಧನುಷ್ಪರೀಶ ಶ್ರೀರಾಜಗೋಪಾಲಕೃಷ್ಣಸ್ವಾಮಿ ಸುಪ್ರಭಾತಂ ಸಮಾಪ್ತಂ ||